

Врз основа на чл.20 и чл.25 од Законот за судска служба (Сл.Весник на РМ бр.43/14,98/15,6/16 и 198/18), Правилникот за формата и содржината на јавниот оглас (Сл.Весник на РМ бр.236/18), чл.33 од Правилникот за систематизација на работни места во Основен суд Кочани СУ-04-46/18 од 24.12.2018 г. и согласноста од Министерството за финансии бр.08-965/3 од 15.09.2020 г. и согласноста од Судски буџетски совет бр.08-965/5 од 22.10.2020 г., Основен суд Кочани објавува:

ЈАВЕН ОГЛАС бр.1/2020

За вработување на 2 (двајца) судски службеници на неопределено време за следното работно место:

1.Звање од категорија Г, ниво Г4: Помлад судски референт, Работно место: доставувач, 2 (двајца) извршители

За пополнување на работните места под т.1 кандидатите треба да ги исполнуваат следните **посебни услови**:

1. Стручни квалификации-најмалку више или средно образование
2. Работно искуство-со или без работно искуство во структурата.

Нето плата: 15.935 денари

Работни часови: 40

Работно време: 7:30 до 15:30 часот

Работни денови: понеделник-петок

Посебни работни компетенции: Активно познавање на еден од трите најчесто користени јазици на Европската унија (англиски, француски и германски) и активно познавање на компјутерски програми за канцелариско работење.

Покрај посебните, кандидатите треба да ги исполнуваат и **општите услови** за вработување во судската служба предвидени во чл.21 од Законот за судска служба и тоа:

- да е државјанин на Република Северна Македонија;
- активно да го користи Македонскиот јазик;
- да е полнолетен;
- да има општа здравствена состојба за работното место;
- со правосилна судска пресуда да не му е изречена казна забрана за вршење професија, дејност или должност.

Пријава за вработување на судски службеник и базата на прашања за полагање на писмениот испит, кандидатите можат да ги симнат од веб-страницата на Основен суд Кочани www.oskocani.mk.

Огласот трае 15 (петнаесет) дена сметано од денот на објавување на огласот во дневните весници.

Пополнетата пријава во писмена форма и бараните докази кандидатите се должни да ги достават преку архива на судот или по пошта на адреса Основен суд Кочани ул. Никола Карев бр.4.

Кон пријавата кандидатите **задолжително** ги доставуваат следните докази во оригинал или заверени кај нотар:

- уверение за државјанство;
- уверение /диплома за завршен степен на образование (последен степен на образование и стекнати дипломи, претходни степени на образование и стекнати дипломи) и сите свидетелства од средно образование со оценки;
- лекарско уверение за општа здравствена состојба за работното место;
- потврда за работно искуство во струката (доколку имаат работно искуство);
- потврда дека со правосилна судска пресуда да не му е изречена казна забрана за вршење професија, дејност или должност;
- диплома, сертификат или уверение за познавање на компјутерски програми за канцелариско работење;
- Кандидатите активно познавање на еден од трите најчести користени јазици на Европската унија (англиски, француски и германски) ќе го докажуваат со полагање испит-дел за проверка на знаење на еден од трите најчести користени јазици на Европската унија (англиски, француски и германски).

Кон пријавата кандидатите **можат** да ги достават следните докази:

- Извод од историјат на вработување, доколку кандидатот бил претходно вработен, издаден од Агенцијата за вработување;
- Препорака од претходните работни места кои содржат контакт податоци од лицето кое го препорачува;
- Потврди за посетувани обуки, стручни сертификати од други стручни квалификации и специјализации, трудови и публикации;
- Потврда за реализиран волонтерски стаж во институциите на јавен сектор, издадена од волонтерскиот регистар на Министерство за труд и социјална политика односно волонтерска книшка издадена од Министерство за труд и социјална политика, а потпишана од раководно лице на институцијата.

Пријавата покрај доказите задолжително треба да содржи: име и презиме на кандидатот, поткрепена со доказ за лична идентификација, живеалиште односно престојувалиште на кандидатот, e-mail адреса и контакт телефон.

Условите наведени во огласот кандидатите треба да ги исполнуваат во моментот на пријавувањето.

Кандидатите кои се уредно пријавени на огласот и кои ја поминале административната селекција ќе се известат за спроведување на испитот кој се состои од стручен дел и дел за проверка на знаењето на еден од трите најчести користени јазици на Европската унија (англиски, француски и германски), а со кандидатите кои го положиле испитот за судски службеници ќе се спроведе интервју.

На усменото интервју ќе учествуваат најмногу пет пати повеќе кандидати од бројот на работните места за кои се спроведува постапката за селекција за вработување, а кои биле најдобро рангирани на листата.

Времето и датумот на одржување на административната селекција, испитот и интервјуто се објавуваат на интернет страницата на Основен суд Кочани.

